

تعارف و تبصرہ کتب

نام کتب :	زبدۃ الاولیاء شیر رہانی حضرت میاں شیر محمد شرپوری (۱)
مصنف :	محمد نذیر رانجھا
ناشر :	شعبہ نشر و اشاعت داراللمبلغین شرپور
سن طباعت :	۱۹۹۵ء
صفحات :	۷۶
تبصرہ نگار :	ڈاکٹر شیر محمد زمان ☆

حضرت شیر رہانی جناب میاں شیر محمد شرپوریؒ صرف ایک صاحب دل بزرگ اور دلی و صوفی عصری نہیں تھے بلکہ علمیت اور علم دوستی میں بھی انہیں مقام امتیاز حاصل تھا۔ جناب محمد نذیر رانجھا کی اس کتاب پر تبصرے کا آغاز حضرت شرپوری علیہ الرحمہ کی اس علم دوستی کی چند مثالوں سے کرنا بے محل نہ ہو گا۔

۱۔ جناب ابوالبرکات امام علی شاہ نقشبندی مکن شریفی (م ۱۲۸۲ھ) (۲) کی فارسی تالیف ”مرآۃ المحققین“ ان کے مرشد حضرت سید حسین شاہ نقشبندی المعروف بھورے والا (متوفی ۱۲۴۲ھ) کے احوال و ملفوظات پر مشتمل ہے۔ شیر رہانیؒ کے ارشاد کے قلیل میں مولوی غلام رسول نقشبندی نے اس کا اردو ترجمہ کیا اور حضرت میاں صاحب نے اسے شائع فرمایا۔ سرورق کے دو صفحات کی خطاطی خود حضرت نے فرمائی جو آپ کی خوشنویسی کا مبارک نمونہ ہے۔ کتاب کے شروع میں مترجم کی ایک نظم ہے جس کے ہر بیت کے حرف آغاز کو ملائے جائیں تو حضرت کا اسم سہی ”مولوی شیر محمد“ بنتا ہے۔ (مطبوعہ مطبع کریبی لاہور)

۲۔ اس سے بھی فزوں تر علمی خدمت امیر کبیر سید علی ہمدانیؒ کی شہرہ آفاق کتاب

☆ چیز میں ’اسلامی نظریاتی کونسل۔ اسلام آباد

”ذخیره الملوك“ کا اردو ترجمہ ”منہاج السلوك“ (۳) تھا جو آپ کی فرمائش پر حضرت اللہ بخش تونسویؒ کے ایک متوسل اور شرپور میں بحیثیت مدرس اقامت گزین مولوی غلام قادر صاحب نے کیا۔ ۳۱۲ صفحات پر مشتمل یہ کتاب ۱۳۳۳ھ میں شائع ہوئی (۴)۔ حضرت صاحب کو اپنے نام کا کتاب میں اندراج پسند نہیں تھا، مترجم نے یہ تدبیر کی کہ شروع میں دو نظمیں شامل کیں پہلی نظم کے سات آیات میں سے ہر بیت کے پہلے حرف کو جوڑتے چلے جانے سے آپ کا نام ”شیر محمد“ اور دوسری نظم کے پہلے ۲۰ اشعار میں سے ہر ایک کے مصرعہ اولیٰ کا حرف اول اخذ کر لینے سے آپ کا نام و نسبت ”مولوی شیر محمد شرپوری“ برآمد ہوتے ہیں۔ آخری بیت سے تاریخ تالیف (۱۳۳۳ھ) نکلتی ہے۔

۳۔ تصوف کی معروف عربی کتاب ”حکایات الصالحین“ کا اردو ترجمہ مشتمل بر ۹۰۰ صفحات بھی ”مجالس المحسنین“ کے نام سے آپ کے اہتمام کی بدولت شائع ہوا۔ صاحبزادہ جمیل احمد صاحب نے اس روایت مبارکہ کو زندہ رکھتے ہوئے مکتبہ نور الاسلام کے نام سے ایک اشاعتی ادارہ قائم فرما کر درجنوں کتابیں شائع فرمائی ہیں جو بالعموم صوفیہ نقشبند اور بالخصوص حضرت شیر ربائیؒ کے سوانح و آثار و ملفوظات کے موضوع پر ہیں۔ اسی ادارہ کے زیر نگرانی ماہنامہ ”نور الاسلام“ (اردو) شرپور شریف سے شائع ہوتا ہے جس کے خصوصی شمارے امام اعظمؒ نمبر اور حضرت مجدد الف ثانی نمبر (اولیائے نقشبند نمبر) (۵) امتیازی شہرت کے حامل رہے ہیں۔

محمد نذیر رانجھا صاحب نے حضرت شیر ربائیؒ کا یہ مختصر تذکرہ فارسی زبان میں مرتب کرنے کا بیڑا کیوں اٹھایا، اس کا مختصر جواب تو ہمیں صاحبزادہ میاں جمیل احمد صاحب کی پیش گفتار (ص ۵-۷) سے مل جاتا ہے۔ اولاً اس مختصر پیش لفظ میں صاحبزادہ صاحب نے حضرت شیر ربائیؒ کی سیرت اور مشن کو پانچ سطروں کے ایک پیراگراف میں بحسن و انباز بیان کر دیا ہے۔ آیہ کریمہ قل ان کنتم تحبون اللہ فاتبعونی یحببکم اللہ (۳: ۳۱) کو نقل کر کے فرماتے ہیں۔

”مدوح صاحب نے حضرت شیر محمد شرپوریؒ میں نکتہ مہمی را نیک فہمید و اتباع سنت را پیکر بود، او نہ تنها خودش اتباع سنت مطہرہ را لازم گرفت، دیگران را ہم بایں مراد تلقین فرمودہ۔ ایں تلقین گاہے بطریق جلال بود و گاہے بطریق جمال۔ ولے تمنائے دلی او بود کہ ہمہ مسلمانان یہ صمیم قلب پیروی سنت پیغمبر صلی اللہ علیہ وآلہ وسلم را بعدہ خود گیرند“ (ص ۶)

پھر مادہ پرستی کے اس دور میں اہل اللہ کی سیرت کے مطالعہ کی اہمیت کی طرف اشارہ کرتے ہوئے کہتے ہیں:

”دریں عصر کہ عصر سائنس و تکنولوجی ہست سوانح مبارک اولیای حق یک منارہ نور میباشد۔ اس امر لازم را احساس کردہ شد کہ نژاد نو را بہ زندگانی حضرت ممدوحؑ معرفی شود تا از حان منطقی و فلسفی جدید..... از روح اسلام آشنا شوند و مقام و مرتبہ ی شارح اسلام صلی اللہ علیہ وآلہ وسلم را بشناسند و دین مستقیم اسلام را رہبر و رہنمای خود ساختہ در دین و دنیا کامرانی ی جویند“

(ص ۷)

حضرت میاں صاحبؒ کی بعض اردو و پنجابی سوانح کا تذکرہ کرتے ہوئے کہتے ہیں:

”برای اس مقصود محضات متعددی بزبان اردو و پنجابی نوشتہ شدہ و انتشار یافتند مثل خزینہ معرفت (۱)، انقلاب الحقیقت (۷)، تذکرہ (۸)، اولیای نقشبند المعروف شیر ربانی، آفتاب ولایت (۹)، ذکر محبوب (۱۰)، خطبات شیر ربانی (۱۱)، و فیج انوار (۱۲)، و غیران (۱۳)۔ (ص ۷)

پھر اس سوال کا جواب آتا ہے جو ہم نے ابھی ابھی اٹھایا تھا۔ رقمطراز ہیں۔

”بندہ را یک آرزوئے دیرینہ بود کہ بزبان انگلیسی، فارسی، و عربی ہم چند کتب طبع شوند کہ فیوض و برکات اس ولی کامل..... را بخوانندگان اس زبانهای خارجی معرفی شود..... الحمد للہ کہ آقای محمد نذیر رانجھا اس کتاب را بزبان فارسی نوشتہ تمنای مرا عملی ساخت“ (ص ۷)

ظاہر ہے حضرت میاں صاحب قدس سرۃ العزیز کا یہ مختصر فارسی تذکرہ جو اس تبصرہ کا عنوان ہے، اس موضوع پر پہلی تصنیف نہیں ہے۔ صاحبزادہ جمیل احمد صاحب نے پیش گفتار میں چند مولفات کا ذکر کیا ہے۔ خود مولف کتب نے ص ۷۳ پر ”ماخذ“ کے عنوان کے تحت سات مصادر کا ذکر کیا ہے جن میں متذکرہ صدر مولفات کے علاوہ تذکرہ حضرت سید میر جان کابلی نقشبندی مجددی از میاں اخلاق احمد (لاہور ۱۹۸۸)، اور میاں جمیل احمد صاحب کی تالیف مختصر حالات حضرت شیر ربانی و حضرت ثانی لاٹانی میاں غلام اللہ شرپور بھی مذکور ہیں۔ سردار علی احمد خاں کی مرتبہ انگریزی تالیف The Naqshbandis (شرپور ۱۹۹۲ ط ۲) میں آخری دو مضامین بالترتیب خالد بشیر اور غلام سرور نقشبندی کے قلم سے میاں شیر محمد صاحب اور میاں غلام اللہ

صاحب پر ہیں۔ تاہم ۳۰۰ صفحات کی اس کتاب کا بیشتر حصہ حضرت مجدد الف ثانیؒ اور ان کے فلسفہ پر مشتمل ہے۔ جس میں پروفیسر غلیق احمد نظامی جیسے فضلاء کے مضامین بھی شامل ہیں۔ مزید برآں اس ضمن میں انجمن شیر رہانی جڑانوالہ کی شائع کردہ تذکرہ شیر رہانی و مسلک شیر رہانی اور گل محمد گلزائی کی پشتو تالیف یو چمن گنج سے دو گلوں کا ذکر بھی کیا جاسکتا ہے۔

راجھا صاحب کی کتاب کی سب سے بڑی خوبی یہ ہے کہ ۷۶ صفحات کے مختصر دامن میں دس ابواب پر منقسم شیر رہانی کی حیات مبارکہ کے سبھی اہم پہلوؤں کو بڑے سلیقے کے ساتھ سمیٹ لیا گیا ہے۔ احوال خانوادہ، ولادت و طفولیت اور آموزش و پرورش، بیعت اور سرروحانی، اتباع سنت اور ارشاد و تبلیغ، کشف و کرامات، سفر آخرت اور جانشین، تعمیر مساجد اور اشاعت کتب دینی میں عملی سرگرمی، آیات و ملفوظات و واردات قلبی اور خلفاء محترم سبھی موضوعات کا اجمالی مگر جامع جائزہ لیا گیا ہے۔ ترک سنت پر حضرت میاں صاحب کی اپنے برادر خالہ زاد اور وقت کی مقتدر شخصیت میاں محمد شفیع کو تردید کا ذکر ہے (ص ۳۲)۔ حضرت اقبال کی شرتپور میں حاضری کی حکایت بھی موجود ہے (ص ۳۳-۳۵)۔ ایسے اہم تاریخی واقعات کے بیان میں حوالہ و سند کا فقدان کھلتا ہے۔

تاہم زیر تبصرہ تصنیف کی انفرادیت صرف اس پہلو سے ہی نہیں کہ یہ فارسی زبان میں حضرت میاں صاحب پر پہلی تصنیف ہے بلکہ کسی مبالغہ کے بغیر خالصتہ معروضی انتقاد کی روشنی میں اسے میاں صاحب کی سوانح حیات پر ایسی مختصر اور نہایت جامع کتاب قرار دیا جاسکتا ہے جس کی افادیت کے پیش نظر اس کے اردو اور انگریزی ترجمہ کی اشاعت بھی ایک اہم علمی خدمت ہوگی۔ محمد نذیر راجھا صاحب پہلے ہی ایک متواضع مگر بے حد محنتی اور باصلاحیت محقق کی حیثیت سے استناد حاصل کرنے کا استحقاق رکھتے ہیں اس ضمن میں ان کی مولفات ”کنز العلم والعمل“ (اسلام آباد، عتیق پبلشنگ ہاؤس، ۱۹۹۳ء) اور احادیث کے اردو تراجم (کتبیات) (اسلام آباد، مقتدرہ قومی زبان، ۱۹۹۵ء) بطور مثال پیش کی جاسکتی ہیں۔ مولانا جلال الدین رومی کی مثنوی کی ”شرح مثنوی معنوی“ (از شاہ داعی اللہ شیرازی) اور اسی شارح کی ”نسائم گلشن“ (شرح گلشن راز) جیسی وقیع کتب بھی راجھا صاحب کی تصحیح و بیسگفتار، (تحقیق و تقدیم) کے ساتھ مرکز تحقیقات فارسی ایران و پاکستان، اسلام آباد کے زیر اہتمام اشاعت پذیر ہو چکی ہیں (۱۹۸۵ء، ۱۹۸۷ء)۔ زیر نظر کتاب ان کے علمی قد وقامت میں مزید اضافہ کا باعث ہوگی۔ ان شاء اللہ العزیز۔

حواشی

- ۱- شر قپور، شعبہ نشر و اشاعت دارالمبلغین حضرت میاں صاحب، ۱۹۹۵ء، ص ۷۶۔
- ۲- شیر ربانی کے مرشد بابا امیر الدین نقشبندی انہی کے سلسلہ ارواح میں داخل تھے اور ان کا مختصر پنجابی رسالہ بعنوان "پشہ فیض معرفت" اپنے شیخ جناب امام علی شاہ کے مناقب میں ہی ہے۔
- ۳- یہ ترجمہ غالباً "ذخیرۃ الملوک" کے سب سے پہلا اردو ترجمہ تھا۔ حال ہی میں اس معرکہ آرا کتاب کے کم از کم دو اور تراجم شائع ہوئے ہیں۔
- (۱) مترجم محمد ریاض قادری، "محاسن السلوک" (لاہور، قادریہ بکس ۱۳۰۶/۱۹۸۶ء) ص ۳۸۸
- (۲) مترجم مولانا صدر الدین الرفاعی الجمدی (مروم) "صحیفہ السلوک" (راولپنڈی، مدنی پبلیکیشنز، ۱۹۸۷ء) ص ۴۵۳۔
- ۴- ۱۹۸۷ء میں یہی ترجمہ بک سنٹر راولپنڈی کی طرف سے ۱۳ صفحات پر مشتمل مقدمہ سمیت شائع ہوا۔ مترجم کا اصل پیش لفظ بھی شامل اشاعت ہے۔ جس میں شیر ربانی کی اس کار خیر کے لئے حوصلہ افزائی کا ذکر تصریحاً موجود نہیں مگر اشارۃً "یہ کلمات (اور آخری دو نو منظومات) اس پر شاہد ہیں۔" "یہ عاجز..... جب یہ ترجمہ لکھ رہا تھا تو ایک امداد غیبی دائیں طرف ہمراہ ہوتی تھی جو حضور کے زبان فیض ترجمان سے بیان ہوتا تھا، اسی طرح لکھتا رہا ورنہ امیر صاحب کی کتاب کا مترجم ہونا کوئی مترجم کی لیاقت پر نہیں ہے۔ ایک اولیاء اللہ کی امداد غیبی اور وسیلہ لاریبی کا نتیجہ ہے کہ یہ ترجمہ حد اہتمام تک پہنچ گیا۔" (ص ۳، ایڈیشن ۱۹۸۷) آخر کتاب میں مولوی شیر محمد صاحب شر قپوری کے ایک مرید و معتقد مولوی محمد عبداللہ خوشنویس کتب قطعہ تاریخ بھی اسی پر دلالت کرتا ہے۔
- ۵- حصہ اول و دوم و سوم (جنوری و فروری ۱۹۸۸ء/میلادی الاخری و رجب ۱۴۰۸ھ) جلد ۳۳ (۲-۱) ص ۳۲۱، ۵۲۰، ۳۲۸
- ۶- صوفی محمد ابراہیم قصوری، فیصل آباد، ۱۹۸۸ء
- ۷- صاحبزادہ محمد عمر ستادہ نشین بیرل شریف "مستور تصور المعروف بہ انقلاب الحقیقت فی التصوف والطریقت المعروف مصباح السالکین فی ذکر محبوب الواصلین" لاہور، آفتاب عالم پریس، ۱۳۳۹ھ (۲)۔
- ۸- محمد امین شر قپوری، "تذکرہ اولیائے نقشبندی المعروف بہ سیرت پاک شیر ربانی حضرت میاں شیر محمد شر قپوری" ۱۳۰۸/۱۹۸۸ء، ص ۵۳۲۔

- ۹۔ از احمد علی شرتپوری
- ۱۰۔ از ملک حسن علی جامع مرحوم، ان کی ایک اور تالیف حیات جاوید بھی اسی موضوع پر ہے۔
- ۱۱۔ از میاں محمد سعید شاد
- ۱۲۔ صاحبزادہ میاں جلیل احمد شرتپوری "منبع انوار" حالات و واقعات اعلیٰ حضرت میاں شیر محمد شوقیوری، "شرتپور شریف" مکتبہ نور اسلام، اکتوبر ۱۹۹۲ء (ط ۲) ص ۹۸
- ۱۳۔ مثلاً فضل احمد مونگہ شرتپوری "حدیث دلبران" شرتپور، ۱۴۱۳ھ/۱۹۹۳ء ص ۳۳۸، محمد شریف نقشبندی، کرامات شیر ربانی۔
